
संकल्प 

2 जनवरी 2019 
विषय :- सेवानिवृति के उपरांत अव्यवहृत उपार्जित अवकाश के बदले राशि की निकासी 

सेवानिवृति वाले कार्यालय के डीडीओ द्वारा करने के संबंध में । 

राजपत्रित पदाधिकारियों का वेतनपूर्जा तथा अव्यवहृत उपार्जित अवकाश के बदले नगद 
भुगतान हेतु महालेखाकार एवं वित्त ( वै०दा०नि०को० ) विभाग द्वारा कोषागार पदाधिकारी के नाम से 
प्राधिकार पत्र निर्गत किया जाता है । कोषागार पदाधिकारी द्वारा अपने निकासी एवं व्ययन पदाधिकारी 
के कोड पर उक्त प्राधिकार से संबंधित राशि की निकासी नहीं की जा सकती है । पूर्व में प्रत्येक 
कोषागार में एक डमी डी०डी०ओ० कोड खोलकर भुगतान किया जाता था , जो उचित नहीं है । वर्तमान 
में CTMIS में DDO Code सृजित करने का कार्य कोषागार स्तर पर नहीं किया जा रहा है । इसलिए 
डमी डी०डी०ओ० सृजित नहीं हो रहा है । डमी डी०डी०ओ० की प्रथा अच्छी व्यवस्था नहीं है । 
CFMS के अंतर्गत डी०डी०ओ० कोड की व्यवस्था नहीं है । 

पूर्व में राजपत्रित पदाधिकारी स्वयं डी०डी०ओ० होते थे, जो मैनुअल विपत्र तैयार कर 
अपना वेतन निकासी करते थे । इसलिए मैनुअल व्यवस्था के अंतर्गत महालेखाकार से निर्गत प्राधिकार 
पत्र के आधार पर कोषागार से सीधे भुगतान हो जाता था । वर्ष 2008- 09 से राज्य के सभी 
कोषागारों के कम्प्यूटराइजेशन के कारण कोषागार से राशि निकासी हेतु CTMIS सृजित विपत्र 
डी०डी०ओ० कोड के माध्यम से कोषागार में ऑनलाईन प्रस्तुत करना अनिवार्य है । वर्ष 2007 से 
राजपत्रित पदाधिकारियों के लिए स्वयं निकासी एवं व्ययन पदाधिकारी की व्यवस्था समाप्त कर दी गय 
लेकिन महालेखाकार / वित्त ( वै०दा०नि०कोषांग ) विभाग से उनके लिए उपार्जित अवकाश के भुगतान हेतु 
सीधे कोषागार पदाधिकारी के नाम प्राधिकार पत्र निर्गमन की व्यवस्था में परिवर्तन नहीं किया गया । 
कोषागार पदाधिकारी द्वारा CTMIS में डमी डी०डी०ओ० कोड खोलकर भुगतान किया जाता है । 
CFMS के अंतर्गत भी सिस्टम सृजित विपत्र कार्यालय प्रधान के द्वारा कोषागार में ऑनलाईन प्रेषित 
किया जायेगा न कि डी०डी०ओ० कोड पर । 


बिहार गजट ( असाधारण ), 3 जनवरी 2019 
वर्तमान में राजपत्रित पदाधिकारियों का सेवाकाल में भी उपार्जित अवकाश मद में राशि 
की निकासी संबंधित कार्यालय के डी०डी०ओ० द्वारा की जाती है न कि स्वयं राजपत्रित पदाधिकारी 
द्वारा । इसलिए सेवानिवृति के बाद भी अव्यवहृत उपार्जित अवकाश के बदले राशि की निकासी 
सेवानिवृति वाले कार्यालय के डी०डी०ओ० / कार्यालय प्रधान द्वारा किया जाना चाहिए । 

उपर्युक्त परिस्थिति में अव्यवहृत उपार्जित अवकाश के बदले नगद भुगतान की निम्नांकित 
व्यवस्था की जाती है : 

1 . महालेखाकार ( ले० एवं हक0) तथा वित्त ( व्यैक्तिक दावा निर्धारण ) विभाग द्वारा 

अव्यवहृत उपार्जित अवकाश के नगदीकरण हेतु प्राधिकार पत्र उस कार्यालय के 
डी०डी०ओ० / कार्यालय प्रधान के नाम से निर्गत किया जायेगा , जहाँ से पदाधिकारी 
सेवानिवृत हुए हैं । इसकी प्रति कोषागार पदाधिकारी को भी दी जायेगी । 
उक्त प्राधिकार पत्र के आधार पर संबंधित कार्यालय के डी०डी०ओ० / कार्यालय 
प्रधान द्वारा विपत्र तैयार कर ऑनलाईन कोषागार में प्रेषित किया जायेगा तथा 

सेवानिवृत पदाधिकारी के बैंक खाते में सीधे भुगतान किया जायेगा । 
3 . CTMIS / CFMS या किसी भी कम्प्यूटराईज्ड व्यवस्था में System generated 

bill से ही भुगतान हो सकता है न कि किसी वाय एजेन्सी प्राधिकार पत्र के 
आधार पर । CTMIS के अंतर्गत विपत्र के साथ प्राधिकार पत्र संलग्न कर 
कोषागार में भेजा जायेगा । CFMS के अंतर्गत प्राधिकार पत्र विपत्र के साथ 

अपलोड किया जायेगा । 
आदेश- आदेश दिया जाता है कि इस संकल्प को बिहार राजपत्र के अगले असाधारण अंक में 
सर्वसाधारण की जानकारी हेतु प्रकाशित किया जाय । 

बिहार - राज्यपाल के आदेश से , 

राहुल सिंह , 
सचिव (व्यय ) । 


अधीक्षक , सचिवालय मुद्रणालय, 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 10 -571 + 10- डी0टी0पी0 । 

